


Kunsill Lokali



Local Council

L-GHASRI

MINUTI

Laqgħa tal-Kunsill Lokali Ta' l-Għasri

Is-Seba' Leġislatura

Laqgħa Nru. 64

Il-Hamis 21 ta' Marzu, 2018

Il-Kunsill Lokali Ta' l-Għasri ltaqa' fl-Uffiċċju Amministrattiv tiegħu li jinsab fl-indirizz Nru 6, Triq Dun Karm Caruana, GSR 1021, L-Għasri, Għawdex, Malta, fis-7:00 ta' filgħaxija.

Preżenti:	Dr Daniel Attard	- Sindku
	Sur Emmanuel Mintoff	- Viċi Sindku
	Sur Joseph Farrugia	- Kunsillier
	Sur Frank Formosa	- Kunsillier
	Sinjura Alexandra Maria Mifsud	- Kunsilliera

Assenti b'Apologija (skont Ordni Permanenti 14A (3):

n/a

Assenti:

n/a

Uffiċjal Preżenti:

Sinjura Rita Mifsud Attard	- Segretarju Eżekuttiv
----------------------------	------------------------

Is-Sindku Dr Daniel Attard ippresjeda l-laqgħa

64.1 Qari tal-ittri ta' apoloġiji.

64.1.01 Il-membri kollha huma prezenti u għalhekk m'hemmx ittri ta' apoloġiji.

64.2 Kunsiderazzjoni u approvazzjoni tal-Minuti 7-63.

64.2.01 Il-Minuti tal-Laqgħa numru 63 kienu tqassmu minn qabel u għalhekk ittiegħdu bħala moqrija, ġew ikkoreġuti, approvati unanimament u ġew iffirmati mis-Sindku u s-Segretarju Eżekuttiv.

64.3 Komunikazzjoni mis-Sindku u Korrispondenza.

64.3.01 Is-Sindku qal li hu ġie avviciinat sabiex jkun hemm sotto-kumitat li fih jiġi diskuss xogħlijiet li ser isiru mill-Kunsill bħal per eżempju ir-restawr tan-niċċa fil-Wesgħa Dun Ġużepp Buttigieg. Hu staqsa lis-Segretarja Eżekuttiv kif jaħdem sotto-kumitat. Il-Kunsilliera qablu li m'hemmx bżonn li jsir sotto-kumitat iżda dawk il-persuni li jkunu interessati f'xi xogħlijiet li jkunu ser isiru mill-Kunsill ikunu mistiedna biex jattendu l-laqgħa tal-Kunsill fejn dawn ser jiġi diskussi. Fil-każ tar-restawr tan-niċċa – kif ser isir ix-xogħol ser jiġi ddeterminat mill-Awtorita' ta' l-Ippjanar.

64.3.02 Il-Kunsill irċieva ilment dwar bżonn ta' patching fi Triq il-Knisja. Dan il-patching sar iżda r-resident xorta qed jilmenta li l-karozza tiegħu qeda tolqot il-qiegħ meta jidhol ġol-garaxx. Il-Kunsilliera raw ir-ritratt u qallu li l-konkos qiegħed fil-privat u għalhekk dan ix-xogħol irid isir mis-sid tal-propjeta.

64.3.03 Is-Sindku qal li trid tingabar stima għax-xogħol u materjal(konkos u xibka) biex titranġa l-area ta' qabel in-niżla għall-bajja ta' Wied il-Għasri. Dan wara li s-Segretarja Eżekuttiv gābet bil-miktub li din l-area hija propjeta tal-Gvern. Il-Kunsilliera wrew it-thassib tagħhom dwar dan.

64.3.04 Il-Kunsill irċieva informazzjoni mingħand is-Sezzjoni *European Affairs* fi hdan id-Divizjoni għal-Gvern Lokali dwar proġett li permezz tiegħu jistgħu jinxtrow jew jinkrew vetturi elettrici jew hybrid. F'dan l-istadju l-Kunsilliera ma rawx il-bżonn għal din it-tip ta' vettura għall-Kunsill.

64.3.05 Il-Kunsill irċieva Mistoqsija Parlamentari mingħand id-Dipartiment għall-Gvern Lokali dwar jekk l-uffiċċju tal-Kunsill hux kompletament aċċessibbli għall-persuni b'diżabilita. Fejn le x'qed isir biex dan isir aċċessibbli. Filwaqt li l-entrata tal-bini tal-Kunsill huwa aċċessibbli l-kompliment tal-propjeta mhux aċċessibbli. Il-Kunsilliera qablu li m'hemmx pjanijiet u fondi fil-prezent biex il-bini tal-Kunsill issir kompletament aċċessibbli.

64.3.06 Il-Kunsill irċieva diversi korrispondenza mingħand il-Green MT u Dipartiment għal Gvern Lokali dwar il-kwistjoni tal-gbir ta' skart riċiklabbli. Id-Direttur

tal-Gvern Lokali, ta struzzjonijiet sabiex dawk il-Kunsilli li kienu jiġu provduti bil-boroz griżi jibgħu jipprovdu dawn il-boroz lir-residenti tagħhom. L-ispejjes għal dawn il-boroz se jiġu rimborsati. Għaldaqstant, is-Segretarja Eżekuttiv gābret stima għax-xiri ta' boroz u ntbagħtet lid-Direttur għall-informazzjoni tiegħu.

- 64.3.07** Il-Kunsill gie informat li sar pagament ta' €4461.88 lil-Kunsill Lokali ta' L-Ghasri taht l-iskema Kulturali 2017 għall-attivitā: Traditions. L-ispiza għal din l-attivitā kienet ta' €5,356.01. Il-Kunsill hallas €894.13 mill-fondi tiegħu. Spejjes inkonnessjoni ma' pubbliċitā ma kienux koperti.
- 64.3.08** Il-Kunsill gie nnotifikat li ser jibbenifika minn fondi taht l-iskema ta' "Restoration Works Scheme for Gozitan Local Councils 2017 bl-ammont ta' €10,000 għar-restawr tan-niċċa fil-Wesgħa Dun Ġużep Buttigieg. Il-permess mill-Awtoritā tal-Ippjanar għandu jiġi deċiż fil-gimghat li gejjin. Mir-rapporti li rċieva l-Kunsill jidher li l-permess għandu jkun approvat.
- 64.3.09** Il-Kunsill irċieva kopji ta' ittri mibgħuta mir-Regjun Għawdex lil-Ministeru għal Għawdex dwar Proġett Għawdex –Iktar Toroq fil-Lokalitā Tiegħek – 2018, ittra lil-Ministru għall-Ambjent, Żvilupp Sostenibbli u Tibdil fil-Klima, lil-Ministru għal-Ġustizzja, Kultura u Gvern Lokali, lill-Ministru għal Għawdex u lis-Segretarju Parlamentari għall-Gvern Lokali dwar is-sitwazzjoni prekarja ta' aktar minn nofs il-Kunsilli Lokali Għawdxin li ser jispiċċaw mingħajr servizz ta' għbir ta' skart riċiklat meta l-kumpanija li magħha għandhom kuntratt iddeċidiet illi twaqqaf dan is-servizz u ittra lid-Direttur, Dipartiment għall-Gvern Lokali dwar l-Inizjattiva Finanzjarja – Local Government Culture Fund 2018-2020.
- 64.3.10** Cirkulari Numru SPI 2/2018 – Il-Lok, l-Aċċessibilitā u Taħriġ dwar l-Automated External defibrillators (AEDs).
- 64.3.11** Dokumentazzjoni dwar is-sistema "Gozo Local Council Works Requests System". B'din is-sistema l-Kunsill Lokali tal-Ghasri applika biex haddiema tal-Gvern iwessgħu u jibnu l-ħitan fi Triq il-Ġonna qabel jsir ix-xogħol ta' kisi ta' tarmac ġdid.
- 64.3.12** Is-Segretarja Eżekuttiv informat lill-Kunsill li hi attendiet sezzjoni ta' informazzjoni organizzata mill-MEUSAC fejn ingħatat informazzjoni dwar applikazzjonijiet għall-fondi għall-attivitajiet kulturali permezz tal-Gozo Action Group. Jidher li ser ikun hemm madwar erbgha applikazzjonijiet differenti. Il-Kunsilliera approvaw li l-miżata ta' €500 lil Gozo Action Group tithallas għas-sena 2018.

64.4 Twegibiet għall-Mistoqsijiet tal-Kunsillieri.

- 64.4.01** Ma kienx hemm mistoqsijiet..

64.5 Rapporti:

- 64.5.01** Approvazzjoni tar-Rapport ta' kull kwart sa Dicembru 2017. Il-Kunsill approva r-rapport ta' kull kwart 2017 numru 4 kif gie pprezentat mis-Segretarju

Eżekuttiv tal-Kunsill. Dan ġie approvat unanimament.

64.6 Fondi tal-UIF.

64.6.01 Is-Segretarja Eżekuttiv informat lill-Kunsilliera li l-Kunsill għandu l-ammont ta' €16,771 fil-fond tal-UIF. Dawn jistgħu jintużaw għall-diversi proġetti, fosthom landscaping, recreational equipment, paving, energy saving public lighting, green transport, restoration of monuments, street furniture, eċċ. Is-Sindku ppropona si jsir ftehim mal-parroċċa tal-Ghasri u jsir playing field żgħir fi propjeta tal-knisja faċċatta tal-ħanut fi Triq il-Fanal. Hu talab sabiex il-Kunsill iġib parir ta' avukat dwar dan sabiex naraw jekk dan jistax isir. Il-Kunsilliera ġibdu l-attenzjoni li l-ftehim irid isir mal-Kurja u mhux mal-kappillan. Ingibed l-attenzjoni ukoll li fl-laqgħa mal-Isqof ta' Ghawdex l-Isqof kien qal li hu jrid li jkun hemm distinzjoni bejn il-Kunsilli u l-Knisja. Is-Sindku spjega li m'hemmx post ieħor fejn jista jsir playing field u residenti wrew ix-xewqa li jkun hemm playing field fl-Ghasri. Il-Kunsilliera ma qablux li dan issir f'propjeta tal-knisja. Ingibed l-attenzjoni ukoll li l-area proposta hija żgħira wkoll. Il-Kunsillier Sandra Mifsud talbet li jsir votazzjoni dwar din il-proposta. Sandra Mifsud, Joseph Farrugia u Frankie Formosa vvutaw kontra, Emanuel Mintoff astenja mill-votazzjoni u s-Sindku kien favur. Il-proġett ma għaddiex.

63.6.02 Barra x-xogħol ta' *resurfacing* f'dawn it-toroq, il-WSC informat lill-Kunsill li hemm bżonn li jinbidlu l-*mains* tal-ilma. L-ispejjeż ta' dan ix-xogħol qed jiġi mitlub li jkun imħallas mill-Kunsill. Dan jammonta għal madwar €26,000. Fi Triq il-Ġonna hemm bżonn twessiegh tat-triq f'diversi partijiet. Il-Kuntrattur tal-Kunsill intalab jagħti stima ta' dan ix-xogħol. Il-kwotazzjoni preżentata hija ta' €44,915 mingħajr VAT, konkos, ġebel u tneħħija tas-sejjieh. Il-Kunsill m'għandux dawn il-fondi (€70,915) Il-Kunsill irrid iħallas ukoll 10% mill-ispejjes tat-toroq peress li l-Mizura 4.3 tħallas 90%. Il-Kunsill għandu jitlob lill-Ministeru għal Ghawdex biex jgħin fit-twessiegh tat-triq peress li dan ix-xogħol jista jsir mill-ħaddiema tal-gvern.

63.6.03 Il-perit u is-Sur William Sultana qed jaħdmu sabiex jitlesta għall-pubblikazzjoni t-tender. Il-Kunsill f'dan il-hin ħatar bord ta' evalwazzjoni għal din l-offerta. Il-persuni maħtura huma, l-avukat Joshua Grech, l-accountant Sharon Zammit u l-Perit Shaun Micallef. Il-Kunsill approva li din l-offerta toħrog bl-*accelerated procedure* peress li jridu jitlestaw sa Gunju.

64.7 Proġett ta' "Dog Friendly Park" fl-Ghasri.

64.7.01 Is-Sindku nforma lill-Kunsilliera li hu ġie avviċinat mis-Segretarjat Parlamentari għal Agrikultura, Sajd u Drittijiet tal-Annimali dwar proġett ta' "Dog Friendly Park: fl-Ghasri. Is-Sindku nforma lill-Kunsill li hu kellu laqgħat ma ufficċjali ta' dan is-segretarjat u hu ppropona l-area fi Triq il-Ġonna fejn kien hemm ħsieb li jsir playing field. Il-Kunsilliera staqsew jekk il-Kunsill iridx joħroġ fondi għal dan il-proġett u jekk dan il-proġett hux ser ikun amministrat mis-Segretarjat. Is-Sindku qal li fil-preżent hu m'għandu xejn bil-miktub. Is-Segretarja Eżekuttiv għandha titlob proposta bil-miktub mingħand is-Segretarjat u dan jiġi diskuss fl-laqgħa ohra tal-Kunsill.

64.8 Aġġornament tal-Proġetti tat-Toroq – Measure 4.3 u Proġett Ghawdex

Toroq fil-Lokalita' Tieghek.

- 64.8.01** Is-Segretarja Eżekuttiv informat lill-Kunsilliera li l-offerti għall-proġett tal-Measure 4.3 jagħlqu għada 22 ta' Marzu 2018. Il-kuntratt mal-Managing Authority għadu ma sarx u għalhekk ix-xogħol ma jistax jibda. Ix-xogħol irid jitlesta sa Gunju. Għalhekk il-bord ta' adġudikazzjoni ser jiltaqa kmieni il-gimgha d-dieħla sabiex il-proċess ikompli miexi mill-Kunsill.
- 64.8.02** L-offerta tal-Proġett Ghawdex – Toroq fil-Lokalita' Tieghek tagħlaq fis-6 ta' April 2018.

64.9 Kunsiderazzjoni u Approvazzjoni ta' l-Iskeda ta' Pagamenti.

- 64.9.01** Quddiem il-Kunsill tressqet l-iskeda ta' pagamenti nru 7-064 biex ikunu approvati mill-Kunsill. L-iskeda kif ipprezentata giet aċċettata mill-Kunsill. Kopja ta' din l-iskeda qed tinhemeż mal-minuti.

64.10 Tmiem tal-Laqgħa u Data tas-Seduta li jmiss.

- 64.10.01** Il-laqgħa ntemmet fit-8:00 p.m. u giet agġornata għal nhar l-Erbgħa 25 ta' April fis-7:00 p.m.

Konfermati, illum l-Erbgħa 21 ta' Marzu 2018

IFFIRMATA

Dr Daniel Attard
Sindku

IFFIRMATA

Rita Mifsud Attard
Segretarju Eżekuttiv